




Ketabona | کتابونه
WWW.KETABONA.COM

بِسْمِ اللَّهِ الرَّحْمَنِ الرَّحِيمِ



د نړۍ د هر ريښتني مټين په نوم!

د کتاب نوم: مستان صوفي

ليکوال: نعمت الله رحيمي

۲۰۱۹ ز - کابل

د ژمي لومړۍ واوره وريدله، هوا ډيره سړه وه د کوټه سنگي گڼه
گونه د موټرو هارن د خلکو شور ماشور او د پوليسو د موټر سايرن
تر غوږ کيدو

په موټر کې ناست يوه عسکر وويل:

- قومندان صيب! که دا ريښتيا صوفي واي او س به په داسې گڼه
گونه کې بند نه پاتې کيدو

قومندان عسکر ته ږږ ږږ وکتل لا نور هم ورته حير شو او په خدا
يې وويل:

- هههههه! څه بلا يې

ټولو خنډل له شيبې وروسته قومندان شاته ور وکتل ويې ويل:

- نجسه! پنځه مياشتې درېسې گرځيدلي يو او تال له ځان ډونگي پير
جوړ کړی د خلکو منځ کې پټ يې

شيبه وروسته يې بيا وويل:

- مستان صوفي! خاوري صوفي وښايه خپل کرامات دا لاره
خلاصه کړه

د قومندان خبره لانه وه خلاصه عسکر وويل:

- قومندان صيب! په څه سوچ کې غرق يې موږ حوزې ته را
رسيدلي يو

قومندان حک حيران شو، ويې ويل:

- دا دننه بوځي زه هم درځم

عسکرو مستان تر لاسو ونيولو او دننه ولاړل...

شيبه وروسته قومندان موټر چلوونکي ته وويل:

- مور پۀ گنه گونۀ کي بند وو داسي نۀ بنکاريدۀ چي پۀ يوه ساعت
کي به هم له هغه حاي ووو خو څنگه داسي ژر را ورسيدو

موتر چلوونکي مسک شو ويي ويل:

- قومندان صيب! حيران خو زه هم يم، خو له هغه وروسته زما
هيڅ پۀ ياد ندي چي څنگه تردې حاي را ورسيدو

قومندان روان شو له خانه سره يي وويل:

- لکه چي لويه سهوه مو وکړه خدای د مور وبښي

څو شيبې وروسته نظارت خوني ته دننه شو، مستان صوفي غلي
ناست و يو کال کيدو د مستان له خولي چا خبره نه وه اوريدلې،
قومندان کښيناست ويي ويل:

- اصلي نوم د راته ووايه!

مستان غلي و څه يي نۀ ويل قومندان بيا وپوښتل:

- نوم د ووايه!

خو بيا هم مستان څه ونه ويل د باندي ولاړ عسکر ته يې وويل:
 - دا خبرې نه کوي، خو زه پوهيرم چې څنگه خبرې پرې وکړم ته
 دوسيه وگوره د هغې انجلۍ نوم څه و؟

عسکر ولاړ څو شيبې وروسته بيرته را ستون شو ويې ويل:
 - قومندان صيب! د انجلۍ نوم زهرا دی

قومندان يې له ځای پاڅيدو بيرته نظارت خوني ته ولاړ کښيناست
 شيبه وروسته يې وويل:
 - زهرا د ولي ووژله؟

مستان سر پورته کړ قومندان يې له گريوان ونيولو ويې ويل:
 - د ځان وژل دومره درته اسانه ښکاري؟

قومندان د مستان سرو سترگو ته په کتو وډار شو رنگ يې زير
 اوښتی و ويې ويل:

- گوره! دا اوس د زمانه د قانون گريوان نيولی و کۀ وغواړم
هرڅه درسره کولای شم خو بس يوه غوښتنه؟
- ووايه څه غوښتنه؟
- ماته خپله کيسه وکړه

مستان له شيبې چوپتيا وروسته وويل:

- څه چې کوي وکړه د هغې له يادونو مرگ ښۀ دی مړ مې کړئ

قومندان د واره وويل:

- ستا دې د هغې پۀ سر قسم وي ووايه، زۀ صرف خپله دنده سرته
رسوم

مستان قومندان ته ځير شو ويي ويل:

- شين چای دم کړئ!

قومندان عسکر ته غږ کړ:

- دوه پيالې شين چای راوړه

مستان په غوصه وويل:

- په دوه پيالو کيسه نه خلاصيري

قومندان مُسک شو ويي ويل:

- سمه ده نور به بيا را وغواړم

خو شيبې وروسته چای را ورسيد، مستان پياله پورته کړ له چای يې غوړپ وکړ ويي ويل:

- ۲۰۱۵ز کال و

له دې خبرې سره مستان غلی شو، قومندان وويل:

- همدومره وه؟ کيسه دې؟

له شيبې چوپتيا وروسته يې وويل:

- ۲۰۱۵ کال و، په خوست کې مو ژوند کولو موږ د پوهنتوني
ځوانان له ډلې نه وو، فراغت ته ځکه په تمه وو چې دوبي ته ولاړ
شو له سره به کيسه درته وکړم...

يو غورپ چای يې وڅکلو بيا يې پيل وکړ:

- له بنوونځي فارغ شوي وو، خو صرف پايلې نه وې راغلې چې
کامياب يو که نه، سبا ته نتيجې راوتلې زه او ملگری مې د کلي د
جومات مخې ته ناست وو ملگری مې وويل:

- سبا له غرمې وروسته به ځو

- ولې؟ چيرته ځو؟

- يو کس مې د پيدا کړی ده د دوبي ويزا را وباسي، ته خو بڼه
پوهيزې دولس کاله زحمت مو د دوبي لپاره باسلی

خبره يې راته درنه ښکاره شوه، سر مې وښورولو ومې ويل:

- ولله! ريښتيا خو وايي بايد لاس پکار شو

دلته مو خبرې خلاصې شوې، د ماښام لمونځ مو جومات کې وکړ
او ملگری مي عمر هم ولاړ زه هم خپل کور ته راغلم...

کلیو کې د شپې ډوډۍ وختي خوري، زما له رسیدو سره سم ډوډۍ
تیاره وه، خېټور ماما مي ناست و تل به موږ کره وو خو په دې
ورځ يې طبيعت راته څر څر ځکه پوهیدم که د ماما مخ کې د ډوډۍ
خبره وکړم نو حتماً يوه خبره پکې کوي خو اړ وم ځکه سبا ته
زموږ حرکت و...

ډوډۍ مو خوړله ومې ويل:

- پلاره! زما کار څنگه شو؟

د پلار مې سترگې رډې رډې را ووتلې، خپلې گوتې يې وختلې وې
ويل:

- کوم کار؟ تا څه توره کړې؟ ته يو اضافي مصرف يې يو ورځ د

کوم د گټې کار کړی؟

زه غلى شوم، په ويلو يې شرميرم خو زما د پلار زما سره نه وه جوړه، تل يې راته ترخي خبرې كولې خو مشر ورور مې بيا د کور خان و ځکه د پلار عسکري يې کوله، د مجلسو او خلکو په مينځ کې تل پلار بسکښلم خو د ده راکړې تربيه نه پريښودم چې حتی د يوې وړې خبرې ځواب يې هم ورکړم بس څه مې نه ويل پلار دى نو، خير خبره دلته وه چې پلار دا خبرې راته وکړې شيبه وروسته يې ما وويل:

- هغه... دوى ته... تل وايي له تا څه جوړ نه شول خو دوى ته مې وليږه

پلار مې په غوصه وويل:

- نور څه خو نه غواړي؟

نور يې څه ونه ويل د دسترخوان له سر را پورته شو او کله کاسه لاس ته ورغله او کله پياله زه يې پرې وويستم، لاس کې مې د پيالي بښينې خښې شوې وې، د مخ نقشه مې بدله شوې وه خو ما يوه آه هم ونکړه دباندې انگر ته ولاړم کښيناستم، زه خپل بخت ته حک حيران وم کله کله خو مې گمان کولو چې شايد زه پې اولاد نه يم

دښمن يې يم حُک که او لاد نه وم او پردی وم په پردي هم د چا پيرزو نشي داسې ظلم، او زما خو مياشت حتماً يو وار داسې حال کيدو، خير ناست وم د انگر مينځ کې ونې ته مې تکیه کړې خو شيبې وروسته مې يوازینۍ دُنیا زما مورکۍ راغله خپل د جامو گنډلو له ماشين يې ورسره له گنډلو جامو پاتې يوه ټوټه راوړه څنگ ته مې په سپيرو خاور کې کښيناسته له لاس يې ښيښې راته وباسلې په ژرغوني غږ يې وويل:

- زويه! ته خو پوهيرې چې پلار دې...

خبره يې پوره نه شوه په ژړا شوه زما په غير کې يې سر را کښود دې کلونو زړه ما هم تش کړ بې واکه مې وژړل...

خو شيبې وروسته مې مور زما له غيرې سر پورته کړ خپل د پلو غوټه يې خلاصه کړه ويې ويل:

- ته زما زوی يې، زما! نشتون دې زغم خو نور دې نه پريږدم چې داسې ظلمونه درباندي وشي، دا د سرو بنگري دي، تر دوبي د نشي رسولای خو له دې ژوند به خلاص شي، ولاړ شه د مور دعا دې درسره ده...

مور مي ولاړه، شيبه وروسته زه هم خپلي خونې ته ولاړم، زړه مي ډېر ډک ؤ اوښکو مي بالښت لوند کړی ؤ، اوښکي مي په بالښت وچې شوي، شپه نو چيرته راته تم کيده، شپه سبا شوه، پلار مي سهار وخته تللی ؤ، خپل گران زوی يې هم ورسره تللی ؤ هغه يې د هر سفر همسفر ؤ، خپل د ښوونځي کڅوړه کې مي خپل څو جوړه کالي واچول، له مورکي سره مي په سرو سترگو خدا پاماني وکړه، له هغه ځای د عمر سره ښوونځي ته ولاړم د آزمويڼو پايلې راغلي وي، له دولسم ټولگي په لومړۍ درجه فارغ شوم، په درسونو کې ښه وم خو د پايلو پاڼې مي يوه ورځ پلار ونه کتلې چا مي په سر د آفريني لاس را کش نه کړ ځکه راته پايلې تل بي مانا وي...

څو شيبې وروسته زه او عمر له ښوونځي را ووتلو عمر دوبي ته روان ؤ، خو زما سره تر کابل د تگ پيسې هم نه وې يوازي د مورکي ښکاري راسره وو چې ما يې د نه پلورلو پريکړه کړې وه، خو ريښتني ملگري د انسان له رگ رگ خبر وي زما د لاس د ټپ په ليدو په هرڅه پوه شوی ؤ، د کابل ته تلونکو موټرو هډه کې وو چې عمر وويل:

- رنگ د ولي زير اوښتی؟ مستانه! ته ما پردی گڼي؟

- نه بس د کور او کلي پريښودلو لږ غمجن کړم

- ته خو پوهيږي زه ورور نلرم، او ستا د ورور په شتون کي ورور نشته، کور کي څه درسره کيږي زه خبر يم، په کلي کي بي له ما بل ملگري نلري، نو خبره د کلي او کور نده، تر هغې دوبي ته نه خو ترڅو مو ستا د تگ پيسې ندي پيدا کړي اوس کابل ته خو دواړه کار کوو دواړه به ستا د تگ لپاره پيسې وگټو

د عمر ددې خبرو په اوریدو مي سترگي ډکې شوې، د ویلو او مننې لپاره الفاظ نه وو، غلی په موټر کي ورسره کښیناستم...

څه ناڅه لاره اوږده وه، د غرمې ډوډۍ مو نه وه خوړلې ډیر وړی شوی وم، خو بس چې اوس په عمر باندې بوج وم نه مي غوښتل د خوړلو لپاره څه ترې وغواړم، عمر هم کوم د خان زوی نه ؤ چې ما به يې پيسو ته سترگي پټولې، د لوړې د هیریدو لپاره مي ځان بوخت وساتلو د ښوونځي کڅوړه مي خلاصه کړه په یوه جیب کي زما څو جوړه جامې وې بل جیب مي خلاص کړ د کتابونو له مینځ د ډوډۍ بوی راغی یو کتاب مي پورته کړ یوه پلاستيکي کڅوړه کي کاغذ ښکاریدو کڅوړه مي خلاصه کړه، د کاغذ مینځ کي غوړې ډوډۍ وې، پوه شوم مور مي راته ایښي وې، مورکي پوهیده چې دا

مظلوم زوی یې په لاره کې د لوړې ښکار کیري، سترګې مې ډکې
شوي، غوړه ډوډۍ مې راوخیسته عمر د موټر له کړکۍ د باندې
کتل په اوږه مې ورته لاس کینود را ویې کتل ډوډۍ مې په مینځ
نیمه کړه او نیمه مې عمر ته ورکړه، د ډوډۍ خوړلو وخت کې مې
مخ بل خوا کړ ځکه د مور مهربانۍ د غریبۍ دې ډوډۍ مې سترګې
له اوښکو ډکې کړې وې...

قومندان د مستان د خبرو په اوریدو خپه شو، سترګې یې ډکې شوې
د باندې عسکر ته یې غږ کړ:

- نور چای راوړه

مستان مُسک شو ویې ویل:

- قومندان صیب لکه چې سترې شوې زما له کیسې، هسې هم د غم
کیسې د چانه خونښیږي!

قومندان د واره وویل:

- نه نه! دوام ورکړه

لنډه شيبه وروسته مستان وويل:

- کابل ته را ورسيدو د خوست هډه کې ولاړ وو، خو زموږ لومړی ځل ؤ چې کابل ته راغلي وو، په پوښتنو پوښتنو تر جادې را ورسيدلو يو کس ويلي وو چې دلته کرايي خوني پيدا کيږي په يوه ودانۍ کې مو يوه خونه په کرايه ونيوله، دننه ولاړو، خونه د خوني په څير نه وه خو زموږ له مجبورۍ ډيره بڼه وه، اړ وو چې همدلته واوسو، غلي ناست وو زما خو خوله ځکه تړلې وه چې زما لپاره عمر هم پاتې ؤ، ځان راته بد ښکاريډو، دا سخته ورځ تيره شوه، خو نورې سختې هم مخ ته لرو نه پوهيدو سهار ؤ، وختي د باندې ولاړو...

چای را ورسيدو، قومندان پياله د مستان مخ ته کيښوده، مستان وويل:

- پردی ښار، پردي خلک وو، نه پوهيدو د کار لټولو لپاره چيرته لاړ شو، يو خوا بل خوا گرځيدو چيرته هم کار پيدا نشو، د ماسپښين لمونځ مو يو جومات کې وکړ، خو څنگه چې وخت نه تم کيږي، گيډه هم هغسې ده که پيسې لري که نه لري، که خفه وي که

خوشحاله، خو گیده ډوډۍ غواړي، د عمر طرف ته مي وکتل ويي
ويل:

- ولي برگ برگ راگوري؟

څه مي ونه ويل، خپل د واسکت جيب ته مي لاس کړ، يو کاغذ مي
گوتو ته راغي راياډ شو چي همغه شليدلي لس افغانۍ دي چي د
کرکت د بال د ټيپ لپاره مي ساتلي وي، خو! د مقدر لوبه وه په
دي ورځ يي په درد وخورل راته، عمر ته مي وويل:

- ته همدلته کينه، زه ژر راحم

ولاړم د سړک پر سر د رنگ رنگ خواړه پلورل کيدل، ځيني خو
دومره رنگينه خواړه وو چي کله مي ليدلي هم نه وو، او زما سره
يو شليدلي لسگون چي حک حيران وم څه واخلم، يو خوا بل خوا
مي وکتل د سړک بل خوا پيرکي پخيدل ور روان شوم، دري مي نه
وه زده په پښتو ژبه مي وپوښتل:

- وروره! دانه په څو دي؟

پلورونکي وويل:

- دانه ی ده روپه

لومړی ځل و ښار ته راغلی وم، او لومړی ځل و دري ژبه مې د چا
له خولې واوریده، خو په “ ده روپه ” باندې پوه شوم، ومې ویل:

- یو دانه راځه

- میخوري یا میبړي؟

په دې خبره مې سر خلاص نه شو، څنگ ته یو بل کس خوړل هغه
راته وویل:

- وایي دلته یې خوري که وړې یې؟

- وړم یې

له شیبې وروسته یې په یوه کاغذ کې پیرکې تاو کړ را یې کړ،
لسگون مې ورکړ، روان شوم چې بیرته یې غږ وکړ بیرته ور
وگرځیدم، پیرکې یې رانه واخیست او لسگون یې را وغورځولو،
پوه شوم چې حتماً د زوروالي لپاره نور نه چلیږي، بیرته د عمر
خوا ور ستون شوم، عمر وویل:

- چيرته تللی وي؟

ونشو ومي ويل:

- وړی وم تا خو غږ ونه کړ زما سره یو زور لسگون و ولاړم
چې یو څه راوړم هغه هم زموږ له بخت ډېر زور شوی و، چا نه
اخیستو

عمر غلی شو، لنډه شیبه وروسته یې وویل:

- وروره یو راز ووايم؟

- هو ووايه پیسې نشته اړ یو د یوبل خبرې وخورو

عمر بیا غلی شو، څو شیبې وروسته یې وویل:

- له ما سره ټولې دومره پیسې وې چې کابل ته پرې راغلو او
خونه مو په کرایه ونيوله، زه هم له کور پټ راغلی يم څوک خبر
ندي

خپل تندي مي وو هلو ومي ويل:

- يا ربه! يو دا کم وو، اوس به څه کوو؟

عمر وويل:

- پيسې نلرو، خدای خو لرو، زور لسگون درسره وساته، هغه به ددي وخت يادگار شي اوس چې دواړه له کور تښتيدلي يو څه به کوو بيا به بيرته خو

هيڅ مي ونه ويل، شيبه وروسته بيرته روان شوو، دا ورځ هم تيره شوه، خو د خدای له پريکړو هيڅوک نه وي خبر، موږ ته هم د هغې ورځې د لمر وړانگې ساده ښکاريدي خو هغه خلا مو پکې ونه لیده کوم چې زموږ مقدر يې بدلولو...

د کوم هوټل په خونه کې چې اوسيدو مالک يې راته وويل چې لږ مخکې چوک دی هلته لار شئ کار به پيدا شي، موږ نه غوښتل د کار کولو يوه کوچنۍ لاره هم ورک کړو همداسې مو وکړل چوک ته ولاړو خو زموږ په څېر په سلگونو نور هم د کار لټولو په هيله د سړک پر سر ناست وو، گړۍ وروسته يو کس راغی د کاريگرو

په گڼه گونډه کې يې هر يو کس ته بيل بيل کتل پر ما او عمر يې غږ
وکر مخکې ورغلو، ويې ويل:

- رنگمالي کولای شئ، گورئ د يوې ورځې کار ندی که سم کار
مو وکر کيدای شي د تل لپاره مو وگمارم

د واره مې وويل:

- هو صيب! هرڅه چې و غواړې کولای يې شو

- سمه ده نو موټر ته را پورته شئ

موټر کې کښيناستو، څو شيبې وروسته ورسيدو په کار مو پيل کولو
ومې پوښتل:

- وښه صايبه! دا کوم ځای دی؟

- کارته چهار دی

- ښه

کار مو پیل کړ د کابل کار ته چهار سیمه موږ ته ډېره عجیبه ښکاره
شوه ځکه لومړی ځل مو و، او پاکه سیمه وه، مازدیگر و، دوه پوره
رنگ شوي وو، د کور مالک راغی ویی ویل:

- ماشاءالله زما پۀ زړه مو کار کړی دی، خو اوس یې بس کړئ
ناوخته ده

دواړو ته یې ۳،۰۰۰ افغانۍ راکړې ویی ویل:
- واخلئ ماشومانو ته مو څۀ پرې واخلئ دا د مُرد پیسو کې نه
حسابوم

عمر رد راته وکتل ویی ویل:
- صایبه! ماشومان خو پریرده موږ لا کور نلرو دلته

سړي وویل:

- نو چې داسې ده ترڅو دا کارونه خلاصیږي، همدلته واوسئ د
خوب ځای به درته برابر کړو مخامخ زموږ زور کور دی بیا راشئ
برستني او نور شیان به درکړو

سرى روان شو، بيرته را وگرخيدو ويې ويل:
 - هغه پيسې راكړئ تاسو ماشومان نه لرئ نو

پيسې يې واخيستي او لاړ...

عمر ته مې په غوصه وويل:
 - درى زره وي، څه ضرورت ؤ چې ريښتيا ووايي؟

عمر غلى ؤ، شيبه وروسته يې وويل:
 - زه ؤم اودس كوم

عمر ولاړ اودس يې وکړ او بيرته راغى، زه هم ولاړم اودس او
 لمونځ مې وکړ، همداسې ناست وو، تياره کيدونکې وه عمر وويل:
 - لاړ شه بړستن، توشک، نرم بالبت راوړه
 - يو شين چاى به هم راوړم څنگه د خوښه ده؟
 - دا خو به لا ښه شي

- ز غله! زه ستا مزدور یم؟

عمر له شیبې چوپتیا وروسته وویل:

- ورور مې نه یې؟

مُسک شوم او روان شوم ترڅو دا څیزونه راوړم د کور دروازه مې
ټک ټک کړه، شیبه وروسته مې د یوې انجلۍ غږ واورید ویې ویل:

- څوک یې؟

- زه یم

- ته څوک یې نوم لرې؟

- مخامخ کور کې کار کوو د خوب لپاره...

لا مې خبره نه وه خلاصه ویې ویل:

- ښه خو ووايه چې رنگمال یم، ته څو شیبې تم شه زه یې راوړم

انجلۍ ولاړه، څو شیبې وروسته د دروازي له شا غږ شو ویې ویل:

- لاس مي بند دي، دروازہ خلاصہ ده کش يي کره

دروازہ مي خلاصہ کره، يوه معصومه انجلی مي وليده مخ يي پټ
و، سترگو يي څرک وهلو برستنې يي راکړې ټيکړی يي له مخ
ولويدو، په ليدو يي زما زړه د هغې په پلو کې وليدو او زه ترې
روان شوم...

بیرته ولاړم، داسې فکر مي کولو زما څخه چې څه ورک وو پيدا
کړي مي دي، هرڅه بڼه بنکاريدل، يخ بادونه سره گرمي، خواږه،
ترڅه هرڅه راته بڼه بنکاريدل که په هغې وخت کې چا زما د وژلو
کوښښ کړی وای هم بڼه به راته بنکاريدل، په خيالونو کې يي ډوب
وم چې عمر وويل:

- مستانه! چيرې يي؟

- چيرې به وم ستا مخ کې يم

- پوهيږم خو څه سوچونه کوي؟

- هيڅ هسې بس

له ڪلونو وروسته شيءُ له يو ٻڻه احساس سره تيره شوه، تر غرمي
 ڪور رنگ شو او د ڪور د مالڪ په تمه ناست وو، له ډوډي خوړلو
 وروسته مي لمونځ وکړ خو نه مي غوښتل له دې حاي لار شم داسي
 ښکاريډل چې د هغې سره مي د ڪلونو ريښې تړلي گني په يوه نظر
 خو څوک دومره نه وصل کيږي بس همدا دعا مي کوله چې کاش
 په دې ڪور کې د پاتې کيدو يو پلمه پيدا شي...

گري وروسته د ڪور د مالڪ کوچني زوی راغی، ويې ويل:
 - پلار مي زنگ وهلی ؤ، چې تاسو به نور دلته اوسئ راشئ زموږ
 له ڪور د خوني لپاره فرش او نور سامان راوړئ

حک حيران شوم، چې دعا مي له خولي ووتله او قبوله شوه، ماشوم
 بيرته ولاړ عمر هم خوښ شو خو خبره لا نه وه مالومه چې ولې يې
 موږ دلته پاتې کړو ځکه دې ڪور مالک تر راتگ په تمه وو چې
 خبره څه ده، مازديگر ؤ، چې د ڪور مالک راغی ويې ويل:

- تاسو تراوسه بايد خونه درته فرش کړي واي ولي ناست يئ،
 ورشئ هرڅه راوړئ ترڅو دا ڪور پوره جوړيږي يو کال خو وخت
 نيسي لا پکې ډير کارونه پاتې دي، ددې لپاره چې وساتل شي بايد يو

کس پکې ژوند وکړي موږ بوخت خلک یو له موږ نکیري نو تاسو
همدلته اوسئ د میاشتي به دواړو ته ۱۵،۰۰۰ افغانۍ تنخوا هم
درکوم

ما او عمر یو بل ته وکتل، زما سترگې ډکې شوې د خدای مهربانۍ
ته فکر وړی وم، هغه سختې چې موڅو ورځې تیرې کړې دومره
ژر په اسانۍ بدلې شوې، له شیبې چوپتیا وروسته مې وویل:
- سمه ده، صایبه! خدای د خیر درکړي

صایب ولاړ...

ورځې تیرې شوې اونۍ تیرې شوې ۳ وخته ډوډۍ هم د صایب له
کور راتله، ډوډۍ به دومره خوند نه کولو څومره خوند چې به د
لوبنو په بیرته وړلو کې و، خو زه نه پوهیدم چې د زهرا خیالات
لوی دي او موږ یې د پلار نوکر یو، یوه میاشت تیره شوه د بلې
میاشتي په لومړي تاریخ یې تنخوا راکړه ۱۰:۰۰ بجې عمر ولاړ
بنار ته ځینې اړین څیزونه یې راوړل زه په کور کې پاتې شوم،
غرمه شوه خو عمر رانغی، د عمر موبایل ته مې زنگ ووهلو

خواب يې ورنکړ چې شيبه وروسته دروازه ټک ټک شوه په منډه ور غلم ما ويل عمر به وي چې دروازه مې خلاصه کړه هغه وه، ډوډۍ يې راوړې وه، زه د هغې بنکلا ته فکر وړی وم، همداسې مې ورته کتل، غوږنه مې کانه شوي وو هغې څه ويل خو ما همداسې ورته کتل يو دم يې په لور آواز وويل:

- کون يې؟ اوري! لاس مې وسوځيدل واخله

ژر مې وويل:

- آه! وېبڼه پام مې نه و

- هو زه پوهيرم چې ستا پام چيرته و

- چيرته و؟

- ماته د کتل، د وړي نظر به نور چيرې وي؟

څه مې ونه ويل غلی وم، چې يو شرنگ شو، پيالو ولويده خو ما هغې ته کتل هغې وويل:

- کون خو وي اوس ږوند هم شوي؟ وگوره پښه کې د بنښنې ننوتلې

په منډه خپل کور ته ولاړه، شيبه وروسته بيرته راغله يو ټوټه يې په لاس کې وه ويې ويل:

- کور ته دننه راشه دباندې خلک دي

کور ته دننه ولاړم، له پښې يې راته ښيښې وباسلې او ويې ترله، کټ مټ زما د مور غونډې وه، سترگو ته مې يې وکتل پوه شوم اوښکې پکې ښکاريدې زما هم سترگې ډکې شوې خو ځان مې کابو کړ ومې ويل:

- دومره زحمت د وباسلو، اړتيا نشته، زما تقدير هم زخمي دی، ښيښې او بدبختۍ له کلونو پکې خښې دي..

څه يې ونه ويل، ودریده او روانه شوه د دروازي خواته ودریده، څو گامه مخکې راغله ويې ويل:

- د تقدير ټپونه په دوا نه جوړيږي، هرڅه موقت دي، خو که به بياکه وي نو هرڅه به تر پای درسره مل وي ستا بدبختي هم...

په منډه روانه شوه ويې ويل:

- خان ته پام کوه!

په نورو خبرو خو مي سر خلاص نشو خو د پام کولو خبرې يې ډېر
خوند راکړ، ولاړم ډوډۍ مي وخورله ناست وم، شيبه وروسته
دروازه ټک ټک شوه عمر راغي خوني ته دننه کيدو وخت کې هغه
مخکې روان ؤ زه يې شاته روان را وېي کتل ويې ويل:

- آه! ته ولې گوډ گوډ ځي؟ خيريت دی؟

- واه! په داسې تگ کې خوند دی

- ماغزه دله لاسه ورکړي دا څه وايي؟

- رک روغ يم! د مينې لومړۍ نښه ده، هر درد يې دوا ده

عمر مُسک شو څه يې ونه ويل، خوني ته دننه شو دواړه کښيتاستو
يوه کڅوړه يې را ډکه کړې وه ومې ويل:

- ريښتيا! دا دومره ډېر د څه راوړي؟

- هو ريښتيا نور يې څه کوي، دوه موبایلونه مي واخيستل دا تچ

سکرين دي

- په څو د واخيستل؟

- دواړه په ۱۰،۰۰۰ افغانۍ

- څه خريږي! د ټولې مياشتې خوارۍ پيسې دې برباد کړي؟

- ته پرېږده ياره! په کښناستلو سترې شوم، دواړه به فیسبوک

جوړ کړو سات به مو تیر وي

- زما دا شيان نه خوښيږي

عمر ټينگار وکړ، فیسبوک يې راته جوړ کړو خو زما سر نه پرې
خلاصیدو يوه شيبه مې فیسبوک ښکته او پورته کړ خوند يې رانکړ
موبایل مې کينود او پر ما خوب غلبه وکړه، ویده شوم...

ساعت وروسته مې سترگې پرانیستې، عمر نه ؤ، په سیمه کې يې
ملگري پیدا کړي وو د مازدیگر وخت کې به د باندې تللو، پاڅیدم د
ترسره کولو لپاره څه نه وو موبایل مې را واخیست له ځان سره مې
وویل:

- ته راحه! يو وار وگوره دا فیسبوک مخکې خو يې خوند نه ؤ

فیسبوک مي خلاص کړ خو بدبختانه زه په انگلیسي نه پوهیدم
 همداسې ځینې انځورنه پکې راتلل، یو برېښ انځور راغی وارخطا
 شوم، هرڅه مي کوبښ وکړ نه ورکیدو، موبایل جام و د بل څه
 کولو ته مي فکر نه و موبایل مي د ځمکې وویشتلو او توتې توتې
 شو، توتې یې هغسې پر ځمکه پرته وې زه ولاړم چې اودس وکړم،
 ترڅو مي اودس کولو عمر راغلی و، ویي ویل:

- ما ۱۰،۰۰۰ برباد کړې که تا ۵،۰۰۰؟

- بس اعصاب یې راته وخوړل ترڅو په کوم څه نه پوهیدې باید
 یې استعمال نکړې، او ماته ۱،۰۰۰ افغانۍ راکړه زه سبا د انگلیسي
 ژبې کورس کې داخله کوم چې اوس ټولې برباد نکړې

عمر د موبایل توتې ټولولې ما لمونځ وکړ، ماښام شو، او شپه تیره
 شوه...

سهار ولاړم، د انگلیسي ژبې کورس کې مي داخله وکړه لومړی
 ورځ ښه تیره شوه ځکه زه ډېر له کور دباندې نه تللم دا لومړی ځل
 و ځینې ملګري مي هم پیدا کړل...

اته مياشتي تيري شوي، انگليسي مي خه ناڅه زده کړي وه خو د انگليسي ترڅنگ مي دري وړيا زده کړه، مينه هغسي خاي پر خاي پاتي وه زه خو هسي خدای گونگي کړي وم خو هغي هم هيڅ نه ويل د کور له دوهم پور د هغوي د کور انگر بنکاريو کله به مي چي مطالعه کوله دوهم پور ته تللم، له کتاب مي ډېر د هغوي انگر ته ور کتل خو کله به چي هغه راغله زما زړه به درزیدو چي ومي نه گوري ځکه به بيرته د لاندې راغلم، وخت تيريدو، د انگليسي ژبي له زده کړي دولس مياشتي تيري شوي، د فراغت محفل و د تل په څېر زه په لومړۍ درجه فارغ شوم، خو د فراغت د سند تر څنگ مي په همغه کورس کي دنده تر لاسه کړه...

له دندې مي يوه مياشته تيره شوه، د لومړۍ مياشتي تنخوا مي واخيسته اوس نو تر ډيره د ټولنيزو رسنيو په استعمال پوهيدم ځانته مي موبايل واخيست، پر فیسبوک مي د “مستان صوفي” په نوم حساب پرانيست لومړۍ بلنه مي عمر ته وليرله له کمي مودي وروسته زه او عمر دومره مډرن شولو چي مخامخ به ناست وو خو

پر ميسنجر به مو پيغامونه يوبل ته ليږل، همداسي يوه شپه ناست و
عمر پيغام را وليږلو:

- دا ستا معشوقه ماته سمه نه بنکاري

موبایل مي کينود مخامخ مي ورته وويل:

- ولي څه ستونزه ده؟

- ته خو ټوله ورځ دنده کي وي خو زه يې وينم رنگ رنگ موټر
راځي کله يوه کي ځي کله بل کي

حک حيران شوم، خو ما په خپله مينه شک نه شو کولای ومي ويل:

- ناليدلی قضاوت مکوه!

- بس زړه دي خو مخکي ددي چي د بل شي اظهار وکړه، ته خو

ډېر ډارن يې

څه مي ونه ويل، که څه هم شک مي نه کولو خو شپه په همدې
سوچونه سبا شوه چي “ دا به څوک وي، بل چاسره خو به مينه
نلري؟ ... ”

سهار دندې ته تللم، دريشي مي اغوستې وه، روان وم چې عمر
وويل:

- ياره هسي دباندې ځي هغه لوبني هم يوسه

لوبني مي له ځان سره واخيستل خو زړه مي درزیدو ځکه دريشي
کې راته ځان لږ بل ډول بنکاريډو خو د دندې اصول وو، اړ وم،
دروازه مي ور ټک ټک کړه خلاصه يې کړه لوبني مي ورکړل څه
مي ونه ويل روان شوم غږ يې کړ:

- دريښي سره بنکلي بنکاري!

خوښ شوم! او دندې ته روان شوم، مازديگر بيرته کورته را روان
وم، په لاره به مي سر بنکته اچولای و کور ته نږدې وم يو غږ شو:

- مستانه!

ور ومي کتل عمر و، څو گامه مخکې ور غلم ومي ويل:

- څه دي؟ ته لکه چې ټوله ورځ دباندې وي نه پوهيږي چې د کور
د ساتنې لپاره پيسي راکوي

- نه ياره دا اوس راغلم، او د کور د مالک پکار وي

- بڼه سمه ده، ورځم

کور ته ولاړم شيبه وروسته صايب هم راغی خو شيبې مو ځينې خبرې وکړې، د تگ وخت کې يې وويل:

- هغه زما لورکې نوې پوهنتون کې داخله کړې انگليسي ژبه کې ستونزه لري که ته ورسره لږ مرسته وکړې...

په زړه کې خوښ شوم، خو د زړه عکس العمل مې پر څيره خپور نه کړ ومې ويل:

- سمه ده صايبه! نور د همدا وخت راځي زه به خپل کونښن وکړم

ورسره

کورته دننه ولاړم، او له خوشحالي مې زړه ټوپونه وهل، ورځ په ورځ مې ژوند بڼه کيدو، خو همداسې به دوام ولري يا نه موږ نه پوهيدو...

سبا مازديگر له دندې بيرته كورته راغلم، عمر د كور انگر كي
ناست و زه دننه تللم ويې ويل:

- پيكي د سم كړه، شاگرده دي درته په تمه ده

مُسك شوم، خوني ته دننه شوم خپل بيك مي كيښود د درس لومړي
ورځ په خوښۍ پاى ته ورسیده كله چي بيرته تلله ويې ويل:

- كه په درسونو كي مي ستونزه درلوده نو څنگه يي درته ووايم؟

- كور مو مخامخ دي، يو حل رaxe

- هر حل چيرته راتللي شم، انجلي يم خلك خبري كوي، كه خپله د
واتسپ شميره راكړي

له خوشحالي مي ژبه گونگي شوه، په كاغذ مي ورته شميره وليكله
كاغذ مي وركړ...

د شپي ډوډي مو وخورله، عمر لوبښي وينخل زه خونه كي ناست وم
او فيسبوک مي كتلو چي د واتسپ د پيغام شرنګ شو خلاص مي
كړ، نوي شميره وه د انجلي انځور يي پر پروفایل و، پوه شوم چي

ز هرا ده، حكه ما خو كومي بلي انجلي ته شميره نه وه وركړې،
پيغام پانه مي خلاصه كړه ليكلي وو:

- سلامونه

خواب مي وركړ:

- و عليكم سلام!

شيبه وروسته پيغام وكتل شو، بيا خواب راغی:

- څنگه يي رنگماله؟

دې خبرې يي دومره خوند رانكړ، داسې ښكاريدل چې ملنډې
راباندې وهي، خو د همغې رنگمالي له برکته مي دومره پرمختگ
كړی و، خواب مي وركړ:

- ښه يم! ته څنگه يي د صاحب لوركي؟

- زه هم ښه يم، يو څه وپوښتم؟

سوچ مي كولو چې څه پوښتنه كوي ومي ويل:

- هو مهرباني!

شيبه وروسته بيا پيغام راغی:

- ته ولي هر حل د دوهم پور له کرکی پټ پټ راگوري؟

حيران شوم، چې څنگه يې ليدلی يم، ومې ليکل:

- زه مطالعه کوم! چاته مې ندي کتلي

- گوره زړه دې همدا د چانس دی چې ووايي

څو شيبې مې خواب ورنکړ خو زړه مې نه صبريدو بيا مې وليکل:

- څه ووايم؟

پيغام يې وکتلو، څو شيبې وروسته خواب راغی:

- اوس څه نه وایم سبا مازديگر به مخامخ خپل د زړه خبره راته

کوي

خبره يي وکړه او آفلاين شوه، زما په اوږو يي غرونه غرونه بوج
واچولو او هغه ویده شوه، زه ټوله شپه په همدې اندېښنو سر وم چې
څنگه ووايم ورته خپل د زړه خبره څنگه ووايم...

ورځ مې هم همداسې تيره شوه، بيرته کور ته را روان وم په ځان
مې ډېر فشار راوړی و غوښتل مې ووايم چې په لاره کې يو موټر
په تيزۍ سره تير شو، مردارې اوبه زما خوا ته وشيندلې، غوصه
شوم غږ مې کړ:

- عقل لري؟ په لاره انسانان روان دي، حيوانان نه!

موټر بيرته را وگرځيدو کس ښکته شو، او په مخ يي په سوک
ووېلم، بيک مې رانه پر ځمکه ولوید بيرته مې پورته کولو چې له
موټر يوه انجلۍ ښکته شوه هلک ته يي وويل:

- راخته نو! پريږده يي کم عقل خلک دي

سر مې پورته کړ ورمې کتل، زهرا وه، رنگ يي زير واوښت
هيڅ مې ونه ويل او همداسې روان شوم...

ناهيلى شوم، زما د خوبونو نړۍ زما په شتون كې نړيدله خو ما هيڅ نشو كولای، هرڅه بي خونده او خر پر بنكاريدل، نه مې د څه خوړلو ته زړه كيدو نه د كوم كار ترسره كولو ته، دنده مې پريښوده، مياشتي تيرې شوې د هغې مخ ته مې لا ونه كتل، د هغې د هيرولو پريكړه مې كړې وه، آنلاين مې يوه دنده پيدا كړه، آنلاين سټاك ماركيټ كې مې خپل د بانكي حساب ټوله گټه وټه ولگوله، كوم Shares چې ما سهار اخيستي وو، مازديگر يې بيه څلور برابره شوې وه، نه پوهيږم څه وشول خو شيبه په شيبه گراف لوړ تلو، سهار مې اخيستي Shares وپلورل، په ۲۴ ساعتونو كې مې ۱۴ لکه افغانۍ وگټلې، عمر مې هم په دې كار بوخت كړ په يوه مياشت كې زه ميلیونر شوی وم، هغه د غريبۍ او بې كسۍ ورځې دا حل بيخي په خلاصون وې، خو هغه مې له زړه نه وتله...

د ۲۰۱۸ز كال لومړۍ ورځې وې، موږ د دومره پيسو په لرلو سره لا په همغه كور كې اوسيدو، د غرمې وخت و ډوډۍ مو خوړله چې دروازه ټك ټك شوه زه ور غلم خلاصه مې كړه د زهرا پلار و څو نور كسان ورسره وو كور يې وكتلو هغه كسان ولاړل د زهرا پلار ته مې وويل:

- دوی څوک وو؟

- دا کور خرڅوم دوی یې اخلي ځکه یې وکتلو

غلی شوم، له دې ځای تگ راته سخت ؤ، زهرا که هر څنگه وه ما مینه ورسره کړې وه او مینه مې ورسره لرله، شیبه وروسته مې وویل:

- وېښی! په څو یې خرڅوی؟

- ۵۵،۰۰۰ ډالر ، هههه اخلي یې

د واره مې وویل:

- ۶۰،۰۰۰ درکوم کور زموږ شو!

د زهرا پلار حیران شو ځکه زموږ له گټې لا څوک نه وو خبر بس سر یې وښورولو هو یې وویل، څو شیبې وروسته د بانک په لور روان شوم، په لاره کې مې زهرا ولیده خو له یو بل هلک سره، د زړه زخمونه مې داسې بار بار تازه شوي وو لومړی ځل خو نه ؤ،

گري وروسته له بانک بيرته را ستون شوم تر سبا د کور اخيستلو
چاري سرته ورسيدې...

له عمر سره ناست وم له خانه سره مې ويل:
- آه! زه خو رنگمال يم، ته خو د مالدار پلار لور يې، تاسو
هوښيار او موږ کم عقل خلک يو

عمر وويل:
- دا څه گډوډ لگيا يې؟

غلي وم شيبه وروسته مې وويل:
- راځه يو کار دئ
- څه؟
- ته غلي شه!

ولاړو له بانک مو یو څه پیسې را وویستې او یو تر ټولو نوی ماډل موټر مې واخیست او بیرته کورته راغلو، د شپې ناست وو عمر وویل:

- وروره! څه ستونزه لرې؟ ټولې پیسې دې برباد کړې؟

غلی وم، لنډه شیبه وروسته عمر وویل:

- زه ستا په ستونزه پوه یم، دا هر څه د هغې زهرا له قصده کوي، ما لومړیو کې درته ویلي وو چې دا انجلۍ راته سمه نه ښکاري خو ته په مینه کې ړوند شوی وي

یوه شیبه غلی شو بیا یې وویل:

- غچ داسې نه اخیستل کیږي، خپل د ماسټر کارت شمیره ووايه، څه مې ونه ویل، ماسټر کارت مې ور وغورځولو شیبه وروسته یې زما موبایل ته یو اپلیکیشن ولیږلو ویې ویل:

- واخله په ۷.۹۹ ډالره مې واخیست ددې په واسطه یې پوره موبایل حیک کولای شي صرف یو پیغام ورته واستوه چې خلاص یې کړي، ټول موبایل به یې ستا واک کې وي

هيڇ مي ونه ويل برستن مي پر ڄان ڪش ڪره او ويده شوم، سهار
وختي پاڇيدم عمر مي هم راوينولو خو نه راوينديو يو ڄل يي
برستني سر را وباسو ويي ويل:

- پريڙده ياره چي ويده شم تر ۳:۰۰ بجو وينس وم

برستن مي تري را ڪش ڪره او ايسته مي وغور حوله ومي ويل:
- ڄان تيار ڪره خوست ته ڄو

يو دم عمر وويل:

- وروسته له دريو ڪالو ڄي خيريت خو دي، په دريو ڪالو ڪي د يو
تش زنگ ڪور ته وهلي؟ نه پوهيري چي زه او ته را تبتيديو يو

عمر د نه تلو ضد وڪر، خو په زوره مي موٽر ڪي ڪينولو وروسته
له دريو ڪلونو خيل ڪلي ته روان وو

اورد سفر و، ماسپينين ورسيدو، ڪلي ڪي ڊپرو خلکو نه پيژندو ڄڪه
مور او زمور ڄيرو ڊپر تغير ڪري و، عمر مي د خيل ڪور مخ ته
له موٽر بنڪته ڪر، زه د خيل ڪور خوا ته روان شوم، له ڪور ڄو

متره ها خوا ودریدم، د کور مخ کې مې مورکې ولیده یو ماشوم یې
 غبرګې و، په الله مې توکل وکړ موټر ته مې حرکت ورکړ د کور
 دروازي سره ودریدم د له موټر ښکته نه شوم، د موټر ښیښې توري
 وې مور ونه لیدم خو مور مې په ماړه زړه ولیده سترګې مې ډکې
 شوې، ځکه دوی چې کوم د غریبې ژوند کولو او کوم ژوند چې ما
 لرلو ځمکه او اسمان یې توپیر درلود، څو شیبې وروسته له موټر
 ښکته شوم، مورکې مې راته ځیر شوه شیبې وروسته یې په ژر غوني
 غږ وویل:

- مستانه! زویه...

په ژر شوه...

څو شیبې وروسته یې وویل:

- راجه زویه دننه راشه، مور دې درته لوګی شي

دننه روانیدم، ومې ویل:

- موري دا ماشوم څوک دی؟

مورکی می ماشوم پۀ غیر کی واخیست ویی ویل:
 - ۳ کاله تیر شول، ورور د واده کری دا ستا وراره دی

کور ته دننه شوم، پلار می پۀ انگر کی ناست ؤ، ویی ویل:
 - څوک راغلي؟

مورکی می څۀ ونۀ ویل، څو گامه مخکی ولاړم، د پلار لاس می
 بنکل کړ، ومی ویل:
 - ستا همغه بی کاره او روزگار زوی مستان یم

پلار می څو شیبی غلی ؤ، شیبه وروسته یی ژړا کابو نه کړه بی
 اختیاره اوبنکی یی پر مخ روانی وی، پۀ ژړغوني غږ یی وویل:
 - ما وېښه زۀ ستا گنهکار یم

د پلار لاس می کلک ونيولو ومی ویل:

- استغفر الله! خدای ته وگوره داسې مه وایه زه ستا اولاد یم ته پر ما پوره حق لري

ورځ په خوښۍ سره شپه شوه، ډوډۍ مو خوړله پلار ته مې وویل:

- پلار جانې! یو څه وایم خو نه به پکې نه وایې

- څار د شم زویه ووايه څه وایې؟

- پلاره کابل کې مې کور اخیستی، سبا به هرڅه ټول کړو او نور به هلته اوسیدو، د خرڅ او خوراک غم مه کوئ ترڅو ژوندی یم هرڅه زه کوم

پلار مې راسره خبره ومنله، سبا له کورنۍ سره کابل ته راغلو، کور کې هرڅه ځای پر ځای شول زموږ کلي کې نېټ کار نه کولو څو ورځې کیدلې خپل د ټولنیزو رسنیو حسابونه مې نه وو چیک کړي، ډېټا مې روښانه کړه ډېر نالیدلي پیغامونه مې وکتل، د پیغامونو مینځ کې د زهرا پیغام و له ډېرو مودو وروسته یې پیغام لیزلی و، مې کتلو لیکلي وو:

- ته خو په هوا گرځي، له هغه ورځي وروسته د بيا يو سلام هم ونه ليرلو، يو ځل د ونه پوښتل چې زما زړه کي څه دي، درسونه له لومړۍ ورځي وروسته ځای پر ځای پاتې شول

يو بل پيغام يو ساعت وروسته راغلی ؤ:

- زه درسره مينه لرم!

وروسته له هغه پيغام واټسپ بند شوی ؤ، په منډه ولاړم د زهرا د کور دروازه مې ټک ټک کړه څو شيبې په تمه شوم دروازه خلاصه نشوه، بيا مې ټک ټک کړه خو داسې ښکاريدل چې په کور کي څوک نشته وو، د يوه بل کور دروازه خلاصه شوه يو کس غږ کړ:

- څه شور د جوړ کړی، هغوی نشته

ور ومي کتل ومي ويل:

- چيرته تللي خبر لري؟

- آه! نه يې خبره يوازینی پيغله لور يې مړه شوه، خلک وايي ځان

وژنه يې کړي

په سترگو مي تياره شوه، ژبه مي په ريښتيا گونگي شوه، تر كوره
په ډيرو ستونزو ولاړم، خوني ته دننه شوم او خای پر خای ولويدم،
نه پوهيږم چې څو ساعته يا څو ورځې بې هوښه وم، كله مي چې
سترگي پرانيستي د كور په انگر كې شور ما شور ؤ، د زهرا د پلار
غږ مي واوريدو ويل يې:

- له ډېره وخته مي پام ؤ د مستان پرې نظر ؤ، زما لور ښه انجلۍ
وه د مستان د بدو ارادو د ښكار كيدو پر خای يې ځان وژنه غوره
وگڼله، خو زه يې نه پريږدم لور ته مي انصاف وركوم

غوصه وم د باندي ولاړم، يو لرگي په لاس راغی او د زهرا پلار
مي په سر ووځلو پر ځمكه وغورځيدو زه وارخطا له كور دباندې
ولاړم، له هغې ورځې راهيسي زه د غرو او رغو شوم په يوه خای
كې مي د زړه سكون نشته ؤ...

قومندان يې د سترگو اوبنکې پاكي کړې، دباندي عسکر ته يې غږ
کړ:

- سرتيره! راشه پيالي يوسه

عسکر دننه راغی ويې ويل:

- قومندان صيب! مخکې مو وويل چې مزاحمت ونه کړئ ځکه
مي څه ونه ويل خو مخکې له قومندانۍ زنگ راغلی ؤ ويل د زهرا
قضيه وتړل شوه، پلار يې شکايت بيرته اخيستی...

- خو ولي؟

- وايي لور يې ځان وژنه کړې، په مستان باندي له تور لږولو
وروسته يې خوبونه حرام شوي

شيبه وروسته مستان وويل:

- خو ولي يې ځان وژنه کړې؟

ددې خبرې ځواب يې له خدای د بل چاسره نه و، شايد ددې مينې
پای هم دا و، د زهرا خبره په نړۍ کې هرڅه موقت دي، خو مينه

موقت كيدای نشي كه ورته ورسيدې ټول عمر به خوشحاله وي او
كه ونه رسيدې نو ټول عمر به يې يادونه هره ورځ وژل كوي...

پای!



Ketabona | کتابونه
WWW.KETABONA.COM



له کتابونه ډاټ کام انلاین کتابتون څخه په وړیا ډول
په ډېره آسانه بڼه صفاء هراړخیز کتابونه ډاونلوډ کړئ!



 www.ketabona.com



 @Ketabona

 www.ketabona.com

 info@ketabona.com

TALK TO US

+93 767 616767

info@Ketabona.com